

جناب پروفیسر ساجد میر ایم اے

فقہ الحدیث

۱۱۱

سُنِّ وَضُو

قرآن مجید میں وضو کا جو مجمل حکم ہے اس کی تفصیل احادیث میں ملتی ہے۔ ان میں سے بعض احادیث میں تو انہی اعضا کے دھونے کا طریقہ مندرج ہے جن کا ذکر قرآن پاک نے کیا اور بعض میں وضو کے متعلق کچھ دیگر احکام مذکور ہیں۔ سطور ذیل میں انہی احکام کا بیان ہے، جو وضو کی سنت کے مطابق تکمیل میں معاون ہیں۔ مکمل و مسنون وضو وہی ہو گا جس میں قرآن اور حدیث دونوں کے اندر بیان شدہ احکام و تفصیلات کا خیال رکھا جائے۔ اس لحاظ سے وضو کے آرکان اور سنن کی تقسیم کی اہمیت عملی نہیں بلکہ زیادہ تر نظریاتی ہے۔

۱۔ تسمیہ

وضو شروع کرتے ہوئے تسمیہ یعنی بسم اللہ (بسم اللہ یا بسم اللہ الرحمن الرحیم) پڑھنا چاہیے۔ امام شوکانی نے تو اسے واجب بھی قرار دیا ہے۔ فقہ السنہ میں ہے:-

رد فی التسمیة للوضوء احادیث ضعیفة لکن مجموعہا یزیدھا
قوة تدل علی ان لها اصلا

لہ الدر المنیة

لہ ۱۱۱

وضو کے لیے بسملہ پڑھنے کے بارے میں کئی ضعیف احادیث مروی ہیں
مگر وہ سب مل کر اس حکم کو قوت بنا دیتی ہیں اور معلوم ہوتا ہے کہ بسملہ کا حکم
بے بنیاد نہیں۔

ان میں سے ایک حدیث کے الفاظ ہیں

لا صلوة لمن لا وضوء له ولا وضوء لمن لم يذكر اسم الله عليه
جس کا وضو نہ ہو اس کی نماز نہیں ہوتی اور جو بسملہ کے بغیر وضو کرے اس کا وضو
نہیں ہوتا۔

نواب صدیق حسن نے اس حدیث کو ضعیف قرار دینے سے انکار کیا ہے اور اسے حسن کہا ہے
علاوہ ازیں نبی کریم صلی اللہ علیہ وسلم نے عمومی طور پر بھی فرمایا ہے:

كل امرئ ذی بال لم یبدأ باسم الله فهو ابتداء
ہر وہ اہم کام جس پر اللہ کا نام نہ لیا جائے بے برکت رہتا ہے۔

۲۔ مسواک

وضو کے ساتھ مسواک یا کسی برش وغیرہ سے دانتوں کی صفائی بھی مسنون و مستحسن ہے
حضور اکرم صلی اللہ علیہ وسلم نے فرمایا ہے:

لو كان ان اشتهى على امتي كل مرتهم بالسواك عند كل وضوء
اگر مجھے اپنی امت پر بوجھ کا خیال نہ ہوتا تو میں ہر وضو کے ساتھ مسواک کرنے کا
حکم دیتا۔

اگر مسواک وغیرہ بغیر نہ ہو تو انگلی سے رگڑ کر ہی دانت صاف کر لینے چاہئیں۔ جیسے حضرت علیؓ

لہ ابو داؤد احمد

لہ الروضة النورية

۳۔ مشکوٰۃ

۴۔ مؤطا

نے لوگوں کو نبی کریم صلی اللہ علیہ وسلم کا وضو کر کے دکھایا تو:-
 ادخل بعض اصابعہ فی فیہ واستنشق
 کچھ انگلیاں منہ میں ڈال کر (پھیریں) اور کلی کی لہ
 ایک حدیث میں ہے:-

تفضل الصلوٰۃ التی یتناک لها علی الصلوٰۃ التی لا یتناک
 لها سبعین ضعفاً
 مسواک کرنے کے بعد جو نماز ادا کی جائے وہ بغیر مسواک والی نماز سے ۷۰ گنا زیادہ
 افضل ہے۔

۳۔ ہاتھ دھونا

کئیوں کو تک بازو دھونے کا حکم تو قرآن مجید کے حوالے سے پہلے مذکور ہو چکا۔ اس کے
 علاوہ سنون میں ہے کہ وضو شروع کرتے ہوئے دونوں ہاتھ دھو سکے جائیں۔ اس تقاضی
 بیان کرتے ہیں:-

دایت رسول اللہ صلی اللہ علیہ وسلم تو منا فاستو کفّ ثلاثاً
 میں نے رسول کریم صلی اللہ علیہ وسلم کو وضو کرتے دیکھا تو آپ نے تین مرتبہ ہاتھ دھوئے

۴۔ کلی اور ناک میں پانی ڈالنا

نبی کریم صلی اللہ علیہ وسلم نے فرمایا:-

اذا قوضات فمضمض
 جب تم وضو کرو تو کلی بھی کرو

۵۔ اسانید کا معلومہ عند ابن حجر (التلخیص الجید)

۶۔ بیہقی مشکوٰۃ عن عائشہ

۷۔ ترمذی

۸۔ ابوداؤد عن لقیط بن صبرہ

اسی طرح فرمایا:-

اذا توضا احدکم فلیجعل فی انفه ماء ثم لیستنش لہ
جب کوئی شخص وضو کرے تو اپنی ناک میں پانی ڈالے اور اسے جھاڑ کر صاف کرے۔
ناک میں پانی ڈالنے کے سلسلہ میں سونے سے کہ پانی دائیں ہاتھ سے ڈالا جائے، پھر
بائیں ہاتھ سے ناک کو جھاڑ کر صاف کیا جائے۔ حضرت علیؓ نے نبویؐ طریق پر وضو کر کے دکھایا تو
انہوں نے:-

نشر بیدۃ الیسری بائیں ہاتھ سے ناک جھاڑی گئی

احادیث کی روشنی میں کلی کرنے اور ناک میں پانی ڈالنے کا افضل طریقہ امام احمد و شافعی
کے نزدیک ”وصل“ ہے یعنی دونوں ایک چلو سے یکے بعد دیگرے کرنا۔ ابن عباسؓ کہتے ہیں کہ
رسول کریم صلی اللہ علیہ وسلم نے:-

اخذ عذفة من ماء فتضمن من استنشق

پانی کا ایک چلو لیا اور اس سے کلی کی اور ناک میں پانی ڈالا۔

اسی طرح عبد اللہ زید کہتے ہیں

ان رسول اللہ صلی اللہ علیہ وسلم تمضمض و استنشق من

کف و احد، فعل ذلك ثلاث مرات

حضور اکرم صلی اللہ علیہ وسلم نے ایک ہی چلو سے کلی کی اور ناک میں پانی ڈالا اور

اس عمل کو اسی طرح تین مرتبہ دہرایا۔

۱۔ متفق علیہ عن ابی ہریرۃ -

۲۔ احمد، نسائی

۳۔ مراۃ ۲۴۷:۱

۴۔ بخاری

۵۔ متفق علیہ

صفائی کے تقاضوں کے پیش نظر نبی کریم صلی اللہ علیہ وسلم نے اس بات پر زور دیا ہے کہ وضو اچھی طرح کیا جائے۔ تقیظ کو تاکید کرتے ہوئے آپ نے ارشاد فرمایا ہے:

امینغ الوضوء واخلل بین اصابع وبالغ فی الاستنشاق الا ان تکون صائما

وضو پوری طرح کرو۔ انگلیوں کے درمیانی حصوں کا خلل کروا دینا کہ میں پانی ڈالنے میں مبالغہ کرو۔ سوائے اس صورت کے کہ تم روزے سے ہو۔

۵۔ ڈاڑھی اور وضو

ڈاڑھی کا کچھ حصہ چہرے کے ساتھ ملتی اور کچھ ٹسکا ہوا ہوتا ہے۔ مؤخر الذکر کو مستمر سل کہا جاتا ہے۔ اس حصے کو جہاں تک ممکن ہو چہرے کے ساتھ دھونا افضل ہے۔ صاحب فقہ (تہذیب نیل الاوطار) نے ایک حدیث کے الفاظ:-

خدت خطایا وجہہ من اطلاق لحيته مع الماء
(وضو کرنے والا منہ دھرتا ہے تو اس کی خطائیں اس کی ڈاڑھی کے اطراف سے ہو کر نکل جاتی ہیں۔)

سے استدلال کرتے ہوئے ڈاڑھی کے اطراف کو چہرے کے ساتھ دھونے کی ترغیب دلائی ہے اور امام شافعی نے تو ایک روایت کے مطابق اسے واجب بھی قرار دیا ہے لہذا ڈاڑھی کے اندرونی (چہرے سے ملتی) حصے اور اس کے نیچے چہرے کی جلد تک پانی پینچانا واجب نہیں ہے بلکہ حکم وضو کے سلسلہ میں ہے۔ غسل مفروض میں جلد تک پانی پینچانا چاہیے۔ اس کی دلیل یہ ہے کہ ابن عباس کے بیان کے مطابق نبی کریم صلی اللہ علیہ وسلم نے وضو کے دوران

۱۔ رواہ الخمسة

۲۔ مسلم عن عمرو بن عبد

۳۔ نیل الاوطار

۴۔ نیل۔ باب اتصال الماء الى باطن اللحية المكتبة لايسب

۵۔ صحیح بخاری

چہرہ دھونے کے لیے :-

أخذ غرفة من ماء فجعل بها هكذا اصابها انى يده الاخرى

فغسل بها وجهه

پانی کا ایک چلو لیا۔ پھر اس چلو والے ہاتھ کے ساتھ دوسرا ہاتھ ملا یا اور چہرہ

مبارک دھویا۔

امام شوکانی فرماتے ہیں :-

ان الغرفة الواحدة وان عظمت لا تكفى غسل باطن اللحية

الكشة مع غسل جميع الوجه

ایک چلو خواہ وہ کتنا بڑا ہو۔ گھنی ڈاڑھی کے اندرونی حصے اور پورے چہرے کے

دھونے کے لیے کفایت نہیں کر سکتا۔

اس سے ظاہر ہوتا ہے کہ حضور صلی اللہ علیہ وسلم نے ڈاڑھی کے اطراف (باہر والے

حصوں) کو تو چہرے کے ساتھ دھویا مگر اندرونی حصوں اور ڈاڑھی کے نیچے کی جگہ تک پانی

پہنچانا ضروری نہیں سمجھا۔ اس کی بجائے آپ ڈاڑھی کا خلل کر لیا کرتے۔ حضرت عثمان فرماتے

ہیں :-

ان النبي صلى الله عليه وسلم كان يخلل لحيته

نبي اكرم صلى الله عليه وسلم ڈاڑھی کا خلل کیا کرتے تھے۔

حضرت انس اس کی کیفیت بیان کرتے ہوئے فرماتے ہیں۔

ان النبي صلى الله عليه وسلم اذا قوصنا اخذ كفا من ماء فادخله

تحت حنكهم فخلل به وقال هكذا امرني ربي عز وجل

لہ نیل الوداد ۱: ۱۴۵

لہ ترمذی

لہ ابوداؤد

نبی کریم صلی اللہ علیہ وسلم وضو کرتے تو پانی کا ایک چلو لے کر اسے اپنے تالو کے نیچے (گلے کی طرف سے ڈاڑھی کے اندر دنی حصے میں) داخل کرتے اور خلال فرما کر کہتے میرے عظیم انسان پروردگار نے مجھے اسی طرح کرنے کا حکم فرمایا ہے۔

ڈاڑھی کا خلال چونکہ وضو کی اکثر صحیح احادیث میں مذکور نہیں اس لیے ائمہ ثلاثہ اسے واجب نہیں صرف مسنون کہتے ہیں۔ جب کہ امام احمد مذکورہ بالا حدیث کے الفاظ "میرے رب نے مجھے اسی طرح حکم دیا ہے" کے پیش نظر اسے واجب قرار دیتے ہیں۔

ضروری تصحیح

گزشتہ شمارہ (مارچ) میں صفحہ ۸ کے بعد ۱۰ سے، اس کے بعد صفحہ ۹ سے پڑھیں اور باقی صلا پر ملاحظہ کریں (ناظم ادارہ)

پاکستان فی حجاج کے لیے خوشخبری

آپ کی خدمت اور بہتر نگہداشت کیلئے

معلم

معتوق سلطان اور ان کے بھائی

مسجد حرام کے پڑوس میں محلہ مسفلہ مکہ مکہ میں آپ کے لیے چشم براہ ہیں۔

انے کا پتہ یاد رکھیے: معلم معتوق سلطان و اخوانہ محلہ مسفلہ بجوار الحرم الشریف

شائع کردہ: محمد عمر مکہ مکہ مکہ مکہ